



नेपाल राजपत्र

नेपाल सरकारद्वारा प्रकाशित

खण्ड ६९) काठमाडौं, असार २३ गते, २०७६ साल (संख्या १४)

भाग ३

नेपाल सरकार

अर्थ मन्त्रालयको

सूचना १

आयकर (नवौं संशोधन) नियमावली, २०७६

आयकर नियमावली, २०५९ लाई संशोधन गर्न वाञ्छनीय भएकोले,

आयकर ऐन, २०५८ को दफा १३८ ले दिएको अधिकार प्रयोग गरी नेपाल सरकारले देहायका नियमहरू बनाएको छ ।

१. संक्षिप्त नाम र प्रारम्भ : (१) यी नियमहरूको नाम "आयकर (नवौं संशोधन) नियमावली, २०७६" रहेको छ ।

(२) यो नियमावली संवत् २०७६ साउन १ गतेदेखि प्रारम्भ हुनेछ ।

२. आयकर नियमावली, २०५९ को नियम २३ मा संशोधन :
आयकर नियमावली, २०५९ (यसपछि “मूल नियमावली” भनिएको) को नियम २३ को उपनियम (३) पछि देहायको उपनियम (३क) थपिएको छ :-

“(३क) स्थायी लेखा नम्बर लिएका व्यक्तिले विभागले सूचना प्रकाशन गरी तोकेको अवधिभित्र सो सूचनामा उल्लिखित विवरण विभागको बायोमेट्रिक प्रणालीमा दर्ता गराई अभिलेख अद्यावधिक गर्नु पर्नेछ ।”

३. मूल नियमावलीको नियम २९ मा संशोधन : मूल नियमावलीको नियम २९ को उपनियम (३) को खण्ड (ख) मा देहायको प्रतिबन्धात्मक वाक्यांश थपिएको छ :-

“तर सरकारी कारोबार गर्ने मान्यता प्राप्त बैङ्कमार्फत भुक्तानी गर्दा दश लाख रुपैयाँभन्दा बढीको रकम चेक, ड्राफ्ट वा विद्युतीय माध्यमबाट भुक्तानी गर्नु पर्नेछ ।”

सूचना २

भन्सार (दशौँ संशोधन) नियमावली, २०७६

भन्सार नियमावली, २०६४ लाई संशोधन गर्न वाञ्छनीय भएकोले,

भन्सार ऐन, २०६४ को दफा ९२ ले दिएको अधिकार प्रयोग गरी नेपाल सरकारले देहायका नियमहरू बनाएको छ ।

१. संक्षिप्त नाम र प्रारम्भ : (१) यी नियमहरूको नाम “भन्सार (दशौँ संशोधन) नियमावली, २०७६” रहेको छ ।

(२) यो नियमावली तुरुन्त प्रारम्भ हुनेछ ।

२. भन्सार नियमावली, २०६४ को नियम ९ मा संशोधन :
भन्सार नियमावली, २०६४ (यसपछि “मूल नियमावली” भनिएको) को नियम ९ को,-
- (१) उपनियम (१) को खण्ड (ग) मा रहेका “पचास प्रतिशत” भन्ने शब्दहरूको सट्टा “बीस प्रतिशत वा एक करोड रुपैयाँभन्दा बढी मूल्यको मालवस्तु” भन्ने शब्दहरू राखिएका छन् ।
 - (२) उपनियम (२) को प्रतिबन्धात्मक वाक्यांशमा रहेका “पचास प्रतिशत” भन्ने शब्दहरूको सट्टा “बीस प्रतिशत वा एक करोड रुपैयाँभन्दा बढी मूल्यको मालवस्तु” भन्ने शब्दहरू राखिएका छन् ।
३. मूल नियमावलीको नियम ४७ मा संशोधन : मूल नियमावलीको नियम ४७ को उपनियम (१) मा रहेका “भन्सार महसुल माफी र मूल्य अभिवृद्धि कर छुट भएका मालवस्तुहरू बाहेक अन्य मालवस्तु भए” भन्ने शब्दहरू झिकी सोही उपनियमको,-
- (१) खण्ड (क) मा रहेका “दश प्रतिशत” भन्ने शब्दहरूको सट्टा “पन्ध्र प्रतिशत” भन्ने शब्दहरू राखिएका छन् ।
 - (२) खण्ड (ख) मा रहेका “बीस प्रतिशत” भन्ने शब्दहरूको सट्टा “तीस प्रतिशत” भन्ने शब्दहरू राखिएका छन् ।
 - (३) खण्ड (ग) मा रहेका “दश प्रतिशत” भन्ने शब्दहरूको सट्टा “बीस प्रतिशत” भन्ने शब्दहरू राखिएका छन् ।

४. मूल नियमावलीको नियम ५३क. मा संशोधन : मूल नियमावलीको नियम ५३क. को उपनियम (२) मा रहेका "जिल्ला विकास समितिको कार्यालय" भन्ने शब्दहरूको सट्टा "सम्बन्धित गाउँपालिका वा नगरपालिकाको कार्यालय" भन्ने शब्दहरू राखिएका छन् ।
५. मूल नियमावलीको नियम ६०क. मा संशोधन : मूल नियमावलीको नियम ६०क. को ठाउँ ठाउँमा रहेका "निजी गुण्टा, झिटी, भारी आदेश" भन्ने शब्दहरूको सट्टा "यात्रुले ल्याउन र लैजान पाउने निजी प्रयोगका मालवस्तु सम्बन्धी सूचना" भन्ने शब्दहरू राखिएका छन् ।
६. मूल नियमावलीको नियम ६२ मा संशोधन : मूल नियमावलीको नियम ६२ को,-
(१) उपनियम (१) को सट्टा देहायको उपनियम (१) राखिएको छ :-
"(१) छोटी भन्सार कार्यालयबाट देहाय बमोजिमका मालवस्तु निकासी तथा पैठारी गर्न सकिनेछ :-
(क) निकासीतर्फ अप्रशोधित कृषि उत्पादन तथा नेपालका स्थानीय प्राकृतिक उत्पादन,
(ख) पैठारीतर्फ अनुसूची-१२ मा उल्लिखित छोटी भन्सार कार्यालयबाट जतिसुकै मूल्यका मालवस्तु,
(ग) पैठारीतर्फ अनुसूची-१३ मा उल्लिखित छोटी भन्सार कार्यालयबाट पच्चीस हजार रुपैयाँसम्मका मालवस्तु,

(घ) पैठारीतर्फ खण्ड (ख) र (ग) मा उल्लिखित छोटी भन्सार कार्यालय बाहेकका अन्य छोटी भन्सार कार्यालयबाट दश हजार रुपैयाँसम्मका मालवस्तु । "

(ख) उपनियम (१) पछि देहायको उपनियम (१क) थपिएको छ :-

"(१क) उपनियम (१) मा जुनसुकै कुरा लेखिएको भए तापनि छोटी भन्सार कार्यालयबाट महानिर्देशकको स्वीकृति लिई पैठारी गर्ने बाहेक कुनै पनि प्रकारका यन्त्रचालित सवारी साधनको स्थायी वा अस्थायी रूपमा पैठारी गर्न पाइने छैन । "

७. मूल नियमावलीको नियम ६६घ. मा संशोधन : मूल नियमावलीको नियम ६६घ. को उपनियम (२) मा रहेका "पाँच हजार रुपैयाँ" भन्ने शब्दहरूको सट्टा "एक हजार रुपैयाँ" भन्ने शब्दहरू राखिएका छन् ।

८. मूल नियमावलीको अनुसूचीमा संशोधन : मूल नियमावलीको,-

(१) अनुसूची-५ मा रहेको "अञ्चल" भन्ने शब्दको सट्टा "प्रदेश" र "गा.वि.स." भन्ने शब्दहरूको सट्टा "गा.पा." भन्ने शब्दहरू राखिएका छन् ।

(२) अनुसूची-१०क. मा रहेका "निजी गुण्टा, झिटी भारी" भन्ने शब्दहरूको सट्टा "यात्रुले ल्याउन र लैजान पाउने निजी प्रयोगका मालवस्तु" भन्ने शब्दहरू राखिएका छन् ।

(३) अनुसूची-१२ को सट्टा संलग्न अनुसूची-१२ राखिएको छ ।

(४) अनुसूची-१२ पछि संलग्न अनुसूची-१३ थपिएको छ ।

“अनुसूची-१२

(नियम ६२ को उपनियम (१) को खण्ड (ख) सँग सम्बन्धित)
जतिसुकै मूल्यका मालवस्तु पैठारी गर्न सक्ने छोटी भन्सार कार्यालय

१. पृथ्वीपुर छोटी भन्सार कार्यालय,
२. दार्चुला छोटी भन्सार कार्यालय,
३. गुलरिया छोटी भन्सार कार्यालय,
४. लगमा जटही छोटी भन्सार कार्यालय ।

अनुसूची-१३

(नियम ६२ को उपनियम (१) को खण्ड (ग) सँग सम्बन्धित)
पच्चीस हजार रुपैयाँसम्मका मालवस्तु पैठारी गर्न सक्ने छोटी भन्सार
कार्यालय

१. भिस्वा छोटी भन्सार कार्यालय,
२. आठमौजा (गौरीगञ्ज) छोटी भन्सार कार्यालय,
३. कुमरखोद छोटी भन्सार कार्यालय,
४. रङ्गेली छोटी भन्सार कार्यालय,
५. सम्सी छोटी भन्सार कार्यालय,
६. वड्कुल छोटी भन्सार कार्यालय,
७. मटिअर्वा छोटी भन्सार कार्यालय,
८. त्रिवेणी छोटी भन्सार कार्यालय,
९. बेलौरी छोटी भन्सार कार्यालय ।”

आज्ञाले,
लाल शंकर घिमिरे
नेपाल सरकारको सचिव